

## రాజముద్రిక

నవరత్నఖచిత మైనటువంటి బంగారు కంకణాలు ధరించిన ఒకానొక సుకుమారపు ఆడచెయ్యి వజ్రనైడూర్యాలు తాపడంచేసిన దంతపుపెట్టె తెరిచింది. దేదీప్యమానంగా వెలిగిపోతున్న ఆ కంకణాల కాంతులతో పెట్టెలో ఉన్నటువంటి వస్తువు కనబడుతుంది కదా అని ఆ జవరాలి కళ్ళు చూస్తే ఏమిటికనపడిందయ్యా అంటే—

ఖాళీపెట్టె!!!

అయినా ఆ నెరజాణ తొణికిందా? బెణికిందా, కెప్పున అరచిందా, గాభరా పడిందా?

లేదు.

పోయిన వస్తువు పుల్లగా? కాదే! దక్షిణాపథాని కంతటికి ఏకచత్రాధిపత్యం స్థాపించుకొనినటువంటి సర్వంసహా చక్రవర్తి సంతకానికి ప్రత్యామ్నాయచిహ్నం! సాక్షాత్తు శ్రీకృష్ణదేవరాయలవారి రాజముద్రిక!!

ఆ ముద్రిక సీశానీ ఏ కాగితంపైన ఉంపించితే ఆ కాగితం రాజశాసనం అయిపోతుంది.

మండలాధిపతిని లేకి బికారిగా, మామ్మూలువాడిని మండలాధిపతిగా మార్చేయగలశక్తి దాని కున్నది.

అది ఎవరిచేతిలోఉంటే వాళ్ళు సర్వాధికారాలుగల సార్వభౌముడికి బదులుగా శ్రీముఖాలు జారీచేయవచ్చు.

అటువంటి రాజముద్రిక కనపడకుండాపోతే ఆ అబల  
చీమకుట్టినట్టయినా బాధ పొందలేదు.

పేటిక నెలాగయితే చప్పుడుచేయకుండా తెరిచింగో,  
అలాగే సవ్యడి కాకుండా మూసివేసింది.

పట్టు దూదిపరువులమీద, మెత్తని పాదాలతో అడు  
గులు కొలుచుకుంటున్నట్టు అతి సుతారంగా నడిచింది. బాలీ  
సుల నానుకొని కూర్చున్న వీరుడి ఒడిలోకి వాలిపోయింది.  
అతడి చెక్కిలిపై తనచెక్కిలి చేర్చింది. అతడి నల్లని చెక్కి  
ళ్ళపై ఈమె పసిడివన్నె బుగ్గలు చేరేసరికి ఎలాగ కనబడు  
తుందంటే పదారవవన్నె మేలిమియుద్ద గీటురాయిమీద  
ఉన్నట్టు గోచరిస్తుంది.

ఆ వగలాడి తన్నేలినవాడి చెక్కిలిపై తన చెక్కిలి  
చేర్చి పూరుకొందా? లేదు. అతడి చెవివద్దను తన చెదవుల  
పోనిచ్చింది. 'నాయడా! కొంప మునిగింది, రాజముద్రిక పేటి  
కలో లేదు' అని మెల్లిగా చెప్పింది.

అతడు 'హేమాంగీ!' అని అంత మెల్లగానూ  
ఆశ్చర్యం చెందాడు.

ఆ నాయడు నాగమనాయడు. శ్రీకృష్ణదేవరాయల  
వారి తోశేఖానా అధికారి.

హేమాంగి ఈ నాయనింవారి ఉంపుడుకత్తెలలోకల్లా  
ఇంపైన సొంపైన అందగత్తె.

పాండ్య, చోళ రాజ్యాల సరిహద్దునీమలో పచ్చ  
పట్టుగుడారాలు, పందిటి గుడారాలు, చిత్తరువుల గుడ

రాలు, జిడ్డుమైనపు పూల గుడారాలు ఎక్కో ఎడలేకుండా ఎత్తించారు నాయనింవారు.

ఆ గుడారాల నడుమన నలుబది స్తంభాల నామతీర్థంపు గుడారంలో నాగమనాయనింవారు నెలకొనియున్నారు.

అందులోనే ఈ సంఘటన జరిగింది.

రాజముద్రక కనబడటం లేదని హేమాంగి చెప్పే సరికి నాయనింవారి మోము తెల్లవారుఝామున తూర్పు దిక్కువలె అయింది.

‘అపహరించిన దెవరై యుంటారు?’ అని నాయనింవారు అతినెమ్మదిగా తనలోతాను అనుకొంటున్నట్టు హేమాంగిని అడిగారు.

రెండువేల గుర్రం, ఆరువేలకాలిబలం చుట్టూకాపలా ఖణాయింది ఉంటూఉండగా నడిగుడారంలోకి చొరబడి ఎవరు ఈ దొంగతనం చేయడానికి కావలసినంత గుండెధైర్యం గలవారు? రాజముద్రకను అపహరించవలసినంత అవసరం ఏముంది!

నాయనింవారు మోచించారు. మోముతీప్పి హేమాంగివంక సాభిప్రాయంగామాసి తల పంకించారు. ‘నీవు నీ తారహారాన్ని భద్రంచేసే పేటికకూడా అచ్చంగా ఇలాగే వుంటుందికదా అది ఇలాతే’ అని ఆజ్ఞాపించారు.

హేమాంగి తారహార పేటికని తీసుకొనివచ్చి నాయనింవారియెదుట పెట్టింది. తారహారాన్ని తస్కరించ దలచుకొన్నవాడు తడబడి పొరపాటున రాజముద్రకని అపహరించాడేమోనని అభిప్రాయపడ్డారు వారు.

వారు పేటికని తెరిచారు. తళతళామెరుస్తూ అందులో తారహారం ఉందా? లేదు.

తస్కరుడు రెండూ కాజేసినాడు.

ఎందుకు?

తారహారంవల్ల దొంగకు లాభంకలుగవచ్చు. రాజముద్రిక నపహరించడంలో వాడి ఉద్దేశం ఏమిటి?

నాయనింవారికి ఏమీ పాలుపోక తూరుపుదిక్కులాగే వారి తెలివినూడా తెల్లవారిపోయింది. హేమాంగి శ్రీవారి శిరస్సును ఒడిలోకి తీసుకొని నిమురుతూ ఆలోచించింది.

‘నాయడా! రాజముద్రికవల్ల ఎవరికి లాభం?’ అని ప్రశ్నించి తానే జవాబు చెప్పింది. ‘ఆ ముద్రిక ఎవరిచేతిలో వుంటే వారు రాజశాసనాలు చేయవచ్చు. నన్నేలిన నాయనింవారినికూడా రాయలవారు అటువంటి రాజశాసనాలు చేయమనేకదా, ఈ పాండ్య చోళ సరిహద్దునీమకు అంపించారు? ఈవిధమైనటువంటి శాసనాలుచేస్తే ఎవరికి అపకారం కలుగుతుందో వాళ్ళకి రాజముద్రిక తమవద్ద లేకపోయిన పక్షంలో లాభం కలుగుతుంది’ అన్నది అతి తగ్గుసాయిలో ఆమె.

తగవు పరిష్కరించబడుతున్నప్పుడు యిరుపక్షాలలో ఎవరికో ఒకరికి లాభకరంగానే తీర్పు ఇవ్వక తప్పదు. అటువంటితీర్పు ఎవరికిఅనుగుణంగా ఉంటుందో ఇప్పటికి హేమాంగికికూడా తెలియనీయలే దాయె నాయనింవారు. అందుచేత వాడుకి దీగిన పాండ్య, చోళరాజులలో ఏ ఒక్కరో రాజము

ద్రుకను తస్కరింపచేసి వుంటారు. ఈ విధంగా తన ఆభిషా  
యాన్ని నాయనింవారికి హేమాంగి విన్నవించుకొంది.

ఈ విన్నపాలు విన్నవారై వారు ఏమన్నారంటే  
'ఈ యిద్దరిలో ఎవరు ఇటువంటి గుండెలుతీసినపని చేశారో  
ఎలాగు కనిపెట్టడం?'

వీర శేఖర చోళున్ని, చంద్రశేఖర పాండుని సముఖా  
నకు రప్పించి అడిగితే తేలేప్రశ్నేనా ఇది?

కాదు.

రాజముద్రుకని అపహరించడం మహాపచారం. పాం  
డుడుగాని, చోళుడుగానీ అలా చేసినట్టు వప్పుకొంటారా?

ఒకవేళ ఈవిధంగా పిలిచి అడిగితే నాయనింవారి కెంత  
నగుశాటు! ఛప్పన్న గుడారాల నట్టనడుమనున్న నలభై  
స్తంభాలనామతీర్థపు గుడారంలో ఉంపించినటువంటి రాజ  
ముద్రుకను నాయనింవారు కాపాడలేకపోయారన్నవై నం వెలి  
కివస్తే ఇంకేముంది? రాజముద్రుకని కాపాడలేకపోవడం  
రాజ్యాన్ని రక్షించగల స్తోమతలేదని చాటించకోడమే కదా!

'సాధనం ఏమిటా?' అని నాయనింవారు తలపట్టుకు  
యోచించసాగారు. వారిని కన్నువాల్యక చూసింది  
హేమాంగి. 'దక్షత తగలడట్టే ఉన్నది.' అని శ్రీవారు స్వ  
గతంగా విసుకొన్నారు.

'తగలడం' అన్నమాట విన్నదై హేమాంగి తన్నేలిన  
వారిని చూసింది. చూసి వారు తలపట్టుకు కూర్చోవడం  
చిత్తగించింది.

‘నాయడా! తలకట్టుకు కూర్చుంటే ఏం ప్రయోజనం?’  
అంది.

‘మ రేం చేయమంటావు?’ అని సెలవిచ్చారు నాయ  
నింవారు.

‘తలకట్టుకు పడుకోండి’ అని సలహాయిచ్చింది ఆ  
నెరజాణ.

‘పడుకోంటే...’ అని అర్థోక్తితో అడిగారు వారు.

‘తగలదుతుంది!’ అం దామె.

‘ఏమిటి?’

‘అది తమకు అనవసరం. నన్నేలిన నాయనింవారికి  
కావలసినది రాజముద్రిక భద్రంగా తిరిగి రావడం. నామాట  
వింటే అది జరుగుతుంది’ అం దామె.

రెప్పపాలుకాలం నాగమనాయకులు హేమాంగిని  
చూశారు.

తెల్లవారిందని వై తాళికులు గుడారం వెలుపల గానం  
చేస్తూ నాయనింవారికి మేలుకొలుపులు పాడుతున్నారు.

వారు హేమాంగి సలహాప్రకారం తలకట్టుకు పడు  
కోకున్నారు.

## 2

కృష్ణ దేవరాయలవారు కటకం మొదలుకొని కన్యా  
కుమారిదాకా రాజ్యం యేలుతూ ఉండగా మధురలో చంద్ర

శేఖరపాండుడును, తంజావూరులో వీరశేఖర చోళుడును  
 రాయలవారికి వశపర్తులై రాజ్యంచేస్తూ ఉండిరి.

ఈ దక్షిణరాజ్యం యావత్తూ విజయనగరం తోశే  
 ఖానాకు అడమానం వున్నది. పాండుడిదగ్గరనుంచి, చోళుడి  
 వద్దనుంచి కప్పాలు పుచ్చుకుంటూ తోశేఖానా అధికారి  
 నాగమనాయనింవారు రాయలవారిని కొలుచుకొంటూ విజ  
 యనగరంలోనే ఉంటున్నారు.

ఇలా వుండగా,

చోళుడి రాజ్యం కట్టుకొందామని పాండుడు, పాం  
 డ్యుడి సింహాసనాన్ని పట్టుకొందామని చోళుడు ఎత్తులు పై  
 ఎత్తులు వేసుకొంటూ వున్నారు. ఒకరి భోగట్టాలు యింకొ  
 కరు వేగులవాళ్ళవల్ల విన్నటువంటివారై సరైన సమయం  
 కోసం ఇద్దరూ వేచియున్నారు.

విజయనగరం వేగులవాళ్ళువూరి కేవున్నారా? సామంతు  
 లిద్దరూ సమరసన్నాహాల్లో నిమగ్ను లవుతున్నారని  
 రాయలవారికి వేగులు విన్నపాలు అంపించుకొన్నారు.

ఇలాగ విజయనగరం వేగులవాళ్ళు విన్నపాలు అం  
 పించుకొన్నట్టు చోళుడి వేగులు, పాండుని గూఢచారులు  
 తెలుసుకొన్నటువంటివారై తమ తమ వీలికలకు మనవిచేసు  
 కొన్నారు.

అంతలో ఏం జరిగిందయ్యా అంటే, చోళుడు పాం  
 డ్యుడిమీద చాడిలుచెప్పకొంటూ రాయలవారికి ఫిర్యాదు

చేసుకొన్నాడు. పాండుడు చోళుడిమీద నేరాలుమోపుతూ  
రాయలవారిపేర కమ్మ వ్రాయించినాడు.

ఈ రెండుఅభియోగాలూ విన్నటువంటివారై రాయల  
వారు తోకేఖానా అధికారి నాగమనాయనింవారిని పిలి  
పించి, 'దక్షిణదేశం యావత్తూ మీ తోకేఖానాకు అడ  
మానం వున్నదిగదా! మీరు సైన్యసమేతంగా పోయి ఇద్దరి  
అభ్యర్థనలూ వినండి. తగినట్టుగా తీర్పు యివ్వండి. మీరు  
చేసిన తీర్పు మేము చేసినట్టే. అందుకు నిదర్శనంగా మా  
రాజముద్రకను మీచేతిలోనే ఉంపిస్తున్నాం' అన్నారు.

'మహాప్రసాదం!' అని నాగమనాయనింవారు రాజ  
ముద్రకను దోసిట వుచ్చుకొన్నవారై, వజ్రవైడూర్యాలు  
తాపడంచేసిన దంతపువెట్టెలో భద్రంచేశారు. నాయనిం  
వారికి రాయలనాడు రాజముద్రకను ఇవ్వడం నిండుపేరలో  
గంలో జరిగింది.

రెండువేల గుర్రం, ఆరువేల కాల్బలం గల రాణువను  
కూర్చుకొని నాయనింవారు దక్షిణాపథానికి తరలివెళ్ళి పాం  
డ్య, చోళ దేశాల సరిహద్దుసీమలో గుడారా లెత్తించారు.

తమసముఖానికి వచ్చి విన్నపాలు చేసుకోవలసిందని  
పాండుడికి, చోళుడికి వర్తమానం చేసినారు.

చోళుడు వచ్చి తన గడ్డమీద గుడారాలలో విడిసి  
నాడు. అల్లాగే పాండుడున్నూ తన సీమలో మకాం చేసి  
నాడు.

ఇద్దరూ రోజూ నాగమనాయనింవారి సముఖానికి సప  
రివారంగా వెళ్ళి తమతమవాదనలు నివేదించుకొంటున్నారు.

ఆరు రోజు లా విధంగా వాదనలు విన్నటువంటివారై  
 ఏడో రోజు నూపటివేళ నాయనింవారు ఏమన్నారంటే,  
 'చోళుడా! నీవు మనవి చేసుకొన్నదీ విన్నాను పాండుడు!  
 నువ్వు విన్నవించుకొన్నదీ చిత్తగించినాను. రేయి రేయంతా  
 ఆలోచించి రేపు సూర్యోదయ ఘడియలో నా తీర్పు ఫర్మా  
 నాగా వ్రాయించి రాజముద్ర వేయించి మీ మీ విడిది  
 గుడారాలకు పంపుతాను.'

ఇది విన్నటువంటివారై చోళుడూ, పాండుడూ  
 'జేవర చిత్తం, మా భాగ్యం!' అని వెళ్ళిపోయారు.

ఏడోరోజు రాత్రే రాజముద్రక పోయింది.

ఏ సూర్యోదయఘడియలో అజ్ఞాపత్రంగా తమతీర్పును  
 వ్రాయించాలో, ఆ సమయంలోనే నాగమనాయనిం వారు  
 తల కట్టుకొని పడుకొన్నారు.

తమ్మలినవారికి తలభారం అని సిబ్బందికి తెలిసింది.  
 ఈ వైనం ఆనోటా ఆనోటా పొక్కి పాండుడికి, చోళుడికి  
 తెలిసింది. ఇద్దరూ రెక్కలు కట్టుకొని వచ్చి వాలినట్లు  
 నాయనింవారి నలభై స్తంభాలగుడారంవద్దకు చేరుకొన్నారు.

నాయనింవారు మొదట చోళుని లోపలికి రప్పించు  
 కొన్నవారై, 'చోళుడా! నువ్వు విజయనగరానికి నమ్మిన  
 బంటువై రాయలవారిని కొలుచుకొంటానని బాసచేసినావు.  
 మమ్మలినవారు గీసినగీటుదాటనని మాటిచ్చినావు. నీ సరి  
 హద్దు ఎంతవరకో ఆ మేర దాటనని ప్రమాణం చేసినావు'  
 అని చెప్పు ఉండగా, 'నిప్పు! నిప్పు!' అని నికాయంలో

కేకలు వినిపించాయి. 'నన్నెలిన నాయడా! చిత్తరువుల గుడారం నిప్పంటుకొంది' అని హేమాంగి నాయనింవారి దగ్గరకొచ్చి చెప్పింది. అప్పుడు వా రేం చేశారయ్యా అంటే తమచేతికి అందుబాటులోనున్న దంతపు వెట్టుని తీసుకొని పరివారం చూస్తూ ఉండగా దానిని చోళుడిచేతిలో పెట్టి, 'ఇది రాయలవారిముద్రిక ఉంపించిన పేటికి. ఏలినవారి నెలాగైతే కొలుచుకొంటానని బాసచేసితివో దీనినీ అలాగే కొలుచుకో. నీ విడిదిలో దాచు. గుడారాలు కాలిపోయినా రాజముద్రిక భద్రంగా ఉంటుంది' అన్నాడు.

'మహా ప్రసాదం!' అని పేటికను కన్నుల కద్దుకొని చోళుడు కదిలాడు. హేమాంగి అతనిని గుడారంయొక్క పాణిద్వారంవైపు పంపించివేసింది.

అంతట నాయనింవారు పాండుని కూడా లోనికి రప్పించుకొని రాజముద్రిక ఉన్న పేటిక పరశురామ ప్రీతి కాకుండా కాపాడమని అతడికిన్నీ వప్పచెప్పి సింహద్వారం వైపు పంపించివేశారు.

చోళుడూ పాండుడూ తమ తమ గుడారాలు చేరు కొనేలోగా, నాగమనాయనింవారి గుడారాలలో రేగిన నిప్పు చప్పున చల్లారింది. హేమాంగి తన్నెలినవారి తలకట్టు విప్పి తలంటుపోసింది.

ఆనాటి మాపటివేళ, పగచ మహా వాయిద్యాల తోనూ నెలకొన్న కొలువుతీరి రాజముద్రిక ఉంపించిన పేటి కను పట్టుకొని రమ్మని పాండునికీ, చోళునికీ విడివిడిగా వర్త మానం చేశారు.

ఇద్దరూ చెరి వక పేటిక పట్టుకొని వచ్చారు వస్తూనే ఒకరి నొకరు చూసుకొన్నారు. ఎదుటివానిచేతిలోకూడా పేటిక ఉండడం చూసి నివ్వెరపోయారు.

పాండుడిచేతిలోని పేటికను తీసుకొని మన్నీల బామి నీడు అనే దండనాయకుడు నాయనింవారిముందు ఉంపించాడు.

చోళుడి చేతిలోనిది తీసుకొని అదే విధంగా, మొదటి దాని పక్కనే ఉంపించాడు.

రెండు పేటికలను చూడగానే నిండు పేరోలగం కూడా నివ్వెరపోయింది.

హేమాంగి సుతారంగా నడిచినచ్చి రెండు పేటికలని కొద్దిగా తెరచి చూసి తన్నేలిన నాయనింవారివంక సాభి ప్రాయంగా చూసింది.

శ్రీవారు గొల్లున నవ్వారు.

పాండుడూ, చోళుడూ గిజ గిజలాడిపోయారు.

నాయనింవారు అప్పుడు గంభీర వాక్కులతో ఏమన్నారంటే 'చోళుడా! పాండుడా! మీ రిద్దరూ దుష్టులే. మీ మీ రాజ్యాలతో సంతృప్తి చెందక ఒకరిరాజ్యం ఇంకొకరు కట్టుకొందామనే ప్రయత్నం చేస్తున్నారు. ఏడు రోజులు మీ ఇద్దరి వాదనలూ విన్నటువంటివారమై మీ రిద్దరూ దుష్టులనే నిర్ణయాని కొ స్తిమి. అయితే మీలో ఎవరు అధికంగా దుష్టులో మేము రుజువు చేసేకన్న, మీ చేతులతో మీరే అ విధమైనటువంటిది చేసుకొనడానికి వీలుకల్పించాలని అభిప్రాయపడితిమి.

‘అందుకే నిన్న మాపటివేళ మీ ఇద్దరికీ మేం ఏమని సెలవిచ్చాం-? రాత్రుల్లా ఆలోచించి తెల్లవారుజామున సూర్యోదయ ఘడియల్లో ఆజ్ఞాపత్రం వ్రాయించి అందువైన రాజముద్రిక ఉంపించుతామని చెప్పాం మీలో ఎవరు ఎక్కువ దుష్టుడైతే వాడు తనకు వ్యతిరేకంగానే మా తీర్పు ఉండగలనని భావించి భయపడతాడని మాకు తెలుసు మా తీర్పు రాజశాసనం కావాలంటే దానికింద రాజముద్రిక నిశానీ అవసరం అన్నది మీకు తెలుసు. అందుచేత మీలో ఎక్కువ దుష్టుడు నేటి సూర్యోదయ ఘడియల్లోగా రాజముద్రికను తస్కరింప చేస్తాడని మేము భావించాం. మేము భావించినట్టే జరిగింది మీలో ఒకడు, ఆరి తేసిన గజదొంగని ఆ పనికి నియోగించారు. ఆ దొంగ రాజముద్రికని అపహరించడం మేం కన్నులారా చూస్తామి. అయినా, భుజబలంతోనే కాక బుద్ధిబలంతో కూడా రాయల వారిని కొలుచుకొంటున్నాం కనుక మేము తస్కరుని రాజముద్రిక దొంగలించుతూ ఉండగా చూసి చూడనట్టు ఊరు కొన్నాం.

‘ఎందువల్ల? మేము చోరుణ్ణి పట్టుకొంటే ఏముంది? వాడు ఒక్కడే దొరుకుతాడు. తనను ఈ మహాపచారానికి నియోగించినవాడిపేరు చెప్తాడా? చెప్పడు. ఒక నికృష్ట తస్కరుడుతప్ప వాడినికొలువులో తీసుకున్నవాడు దొరకడు. అందుకే ఊరుకొని మా బుద్ధిబలం ఉపయోగించితిమి.

‘ప్రొద్దుట, మీ ఇద్దరికీన్ని విడిగా పిలిచి తగు మనుష్యులు చూస్తూ ఉండగా రాజముద్రిక ఉంపించిన పేటిక

అని చెరి వక ఖాళీ పెట్టెను ఇస్తాను. అది రిక్తపేటిక అని మీలో ఒకరికి అప్పటికే వెలుసు. అయినా పైకి పెద్దమనుష్యులవలె నటించాలె కనుక మాటలాడక తీసుకువెళ్ళినారు.

‘పొద్దుట మా విడిదినుంచి తీసుకువెళుతున్న పేటికలో రాజముద్రిక ఉందని, తగుమనుష్యులు భావించిరి. కనుక సాయంత్రం మీరు పేటికని తిరిగి తీసుకొని వచ్చాక అందులో అది లేకపోతే ఎవరైనా ఏమనుకొంటారు? ఎవరినైతే సంరక్షించ మన్నామో, ఆతడే అది ఈనాడు అపహరించాడని అందరూ తలపోస్తారని నిన్నరాత్రి దొంగతనంచేయించిన సామంతుడే ఈ సాయంత్రం దానిని పేటికలో పెట్టి తిరిగి తీసుకువచ్చెను.

‘ఎవరి పేటికలో రాజముద్రిక ఉంటుందో వాడే ఎక్కువ దుష్టుడు’ అని నాయనింవారు సింహగర్జనవలె కలికేసరికి నిండుపేరొలగం కంపించిపోయింది.

హేమాంగి రెండుపేటికలూ పూర్తిగా తెరిచింది. పాండు్యుడు తెచ్చిన దానిలోనే సముజ్జ్వలకాంతులతో రాజముద్రిక విరాజిల్లుతోంది.

పాండు్యునిమొఖాన నిజంగా కత్తివేస్తే నత్తురులేదు. కత్తి వేసినది—నాగమనాయనింవారే.

‘పాండు్యుడు పరమదుష్టుడని తేలింది కదా! వాడి రాజ్యం నాకు కట్టబెట్టండి’ అని చోళుడు నాయనింవారికి వేడుకోలు చెప్పుకొన్నాడు.

‘లేదు. వాడి రాజ్యం నేనే కట్టుకొంటాను. ఎందుకయ్యా అంటే మా ఇష్టవేశ్యతారహారాన్ని పాండు్యుడు

నియోగించిన దొంగ తస్కరించాడు. పాండుడి రాజ్య మంతా కలిపి ఆ తారహారం విలువ చెయ్యదు' అన్నారు నాయనింవారు.

'పోనీయండి. నా రాజ్యం నా కుంటే చాలు!' అని చోళుడు అంజలిబద్ధుడై అంటూడంటే 'నాయనింవారు అడ్డొచ్చి పాండుడిరాజ్యం తారహారానికే సరిపోదు అని సెలవిస్తేమి కదా, ఆ విలువకే సరిపడినంత రాజ్యం కట్టుకోవాలె. అందుకు నీ రాజ్యాన్నికూడా మేమే చేపడతాం' అన్నారు.

పాండు, చోళ దేశాలు రెండింటినీ ఈ విధంగా భుజ బలంతోనూ, బుద్ధిబలంతోనూ నాగమనాయనింవారు వశ పర్చుకొన్నారని అందరూ వేనోళ్ళ చెప్పుకొన్నారు.

అయితే భుజబలం నాయనింవారిది, బుద్ధి బలం హేమాంగిది అని ఇప్పటిదాకా ఎవరికీ తెలియదు.